

Република Северна Македонија
Општинско основно училиште
ЉУБЕН ЛАПЕ
Бр. 03 - 186/9
27 - 02 - 2022 20 год.
Аеродром-Скопје

ООУ „Љубен Лапе“, Аеродром



ЗАПИСНИК бр.
**од седница на Училишниот одбор на ООУ „Љубен Лапе“, Општина Аеродром,
Скопје; одржана на 15 февруари 2022 година (вторник),
со почеток во 19:00 часот**

На ден 15.2.2022 година (вторник), со почеток во 19:00 часот, се свика и одржа седница на Училишниот одбор на ООУ „Љубен Лапе“, Општина Аеродром, Скопје.

Седницата се одржа во просториите на училиштето ООУ „Љубен Лапе“.

Седницата на Училишниот одбор ја отвори и со истата претседаваше претседателот, Филип Димевски.

На седницата покрај претседателот, учествуваа и членовите Сандра Поповска, Маја Ивановска, Сања Станисавовска, Светланка Арсеновска, Тања Атанасова, како и новиот член, претставник од општинат, Дејан Јакимовски.

На седницата беа уредно поканети и учествуваа в.д. директорот на училиштето Сања Стојанова и одговорното лице кое ја изработува и води финансиската и сметководствената евиденција на училиштето Андријана Велковски.

На почетокот на седницата, беше утврдено потребното мнозинство (кворум) за работа и беше констатирано дека постојат сите законски и статутарни услови за полноправна расправа и одлучување.

Претседателот на Училишниот одбор Филип Димевски ја поздрави в.д. директорката на училиштето и и посака успешна работа и заедничка соработка.

В.д. директорката Сања Стојанова ги поздрави присутните членови, се претстави и истакна дека секогаш е спремна за меѓусебна соработка во интерес на учениците кои се на прво место.

Потоа, претседателот на Училишниот одбор, Филип Димевски му посака добредојде и на новиот член на одборот, претставник од општината Дејан Јакимовски.

Членот на Училишниот одбор, Дејан Јакимовски посака успешна работа на сите и напомена дека е отворен за помош и соработка.

На седницата беше едногласно усвоен предложениот:

ДНЕВЕН РЕД

1. Усвојување на Записникот од претходната седница на Училишниот одбор
2. Престанување на важење на одлуката/заклучокот донесен на седница на Училишниот одбор за определување записничар на Училишниот одбор, имајќи го предвид член 37 од Статутот на училиштет



3. Разгледување на детален писмен извештај за случувањата со наставничката по математика Анета Костоска, заедно со записници/акти донесени од Државниот просветен инспекторат за конкретниот случај и писмено образложение за преземени активности постапувајќи по наодите од Државниот просветен инспекторат

4. Поднесување на Годишна сметка/Завршна сметка на ООУ Љубен Лапе, Скопје, за 2021 година

5. Детален писмен извештај за доспeани и недоспeани обврски (долгови) на училиштето

6. Предлог по однос на Заклучокот од седницата на Советот на родители, во однос на згрижувањето на децата во целодневен (продолжен) престој до 17.00 часот, согласно Известувањето дадено од претходниот директор на училиштето.

7. Утврдување на потребата од подготовка на детален писмен извештај во однос на реализацијата на Еразмус програмата

8. Разно

По одделните точки од усвоениот Дневен ред, Училишниот одбор по расправата ти донесе следниве заклучоци и одлуки:

Точка 1:

Училишниот одбор го разгледа и го усвои Записникот од претходната седница на Училишниот одбор, без забелешки од членовите на Училишниот одбор, односно истиот беше усвоен со 6 гласа „за“, немаше воздржани, ниту против.

Точка 2:

Училишниот одбор заклучи да престане да важи (да се поништи) одлуката/заклучокот со која членот на одборот, Тања Атанасова е одредена за записничар на седниците на Училишниот одбор, земајќи го предвид член 37 од Статутот на училиштето.

Согласно ова, организациските и административните работи поврзани со Училишниот одбор, водењето записник, доставување на материјали и друго, ги извршува секретарот на училиштето, врз основа на член 37 од Статутот на училиштето.

Точка 3:

Училишниот одбор го разгледа деталниот писмен извештај за случувањата со наставничката по математика Анета Костоска, заедно со записниците/актите (Решение) донесени од Државниот просветен инспекторат за конкретниот случај и писменото образложение за преземени активности постапувајќи по наодите од Државниот просветен инспекторат.



Воедно, в.д. директорката на училиштето, информираше дека наставничката по математика, Анета Костоска, по добиениот лекарски извештај направен при реализацирање на редовен систематскиот преглед на вработените во училиштето е упатена на дополнителни лекарски комисиски прегледи заради оценка на нејзината работна способност. Дополнително, таа информираше дека бојкотот од три пареллки од шестите одделенија е прекинат, а часовите по математика течат со нов заменски наставник по математика.

Притоа, в.д. директорката на училиштето информираше дека ова е постапување на училиштето врз основа на Решение од Државниот просветен инспекторат кое е доставено до сите членови на Училишниот одбор, како и врз основа на лекарски наод и препорака од болницата Неуромедика, каде е извршен редовен систематски преглед. Впрочем, по добивање на комисиски лекарски извештај за извршена оценка за работната способност на наставничката Анета Костоска, ќе биде донесена конечна одлука, во согласност со законските прописи.

Членот на Училишниот одбор, Дејан Јакимовски, побара до сите наставници во училиштето да биде пренесен неговиот став дека додека траеле сите слушувања со наставничката по математика, тогаш како член на Советот на родители, во ниту еден момент немал ништо против претходната директорка, родителите немале барање претходната директорка да биде променета, туку барајќи да се реши случајот со наставничката по математика и во ниту еден момент не било побарано прекинување на работниот однос. Во целиот овој случај вината не е во родителите, ниту во наставничката, туку во непостапувањето на претходниот директор и службите во училиштето, на начин што и одмогнале на наставничката, а и на штета на учениците и ситуација во училиштето во која е сега и наставничката и учениците и родителите.

Тој исто така потсети дека училиштето, преку претходниот директор и стручните служби, испрати официјално известување на класните раководители на шестите одделенија кои најавија бојкот, со што ги информираа официјално дека наставничката по математика, Анета Костоска, со отпочнувањето на второто полугодие нема да држи настава. Во дописот не било наведено како ќе го реши проблемот, но веројатно само бил намерно доставен за да превенира со бојкотот, а на штета на учениците и изнесување невистините податоци кон родителите.

Дополнително, членот на Училишниот одбор, од септември 2021 година, до крајот на јануари 2022 година, неколку пати одржуval координативни состаноци непосредно со претходниот директор на училиштето, како правник ги разработил сите можни решенија, предложени биле неколку можни решенија, но од страна на претходниот директор буквално не беше пристапено кон реализација на ниту едно од понудените решенија, а впрочем сега едно од предложението е со Решение наложено од Државниот просветен инспекторат.

Членот на одборот, Сања Станисавовска, заедно со колешката Светланка Арсеновска, го пренесеа ставот на дел од наставниците и моменталната состојба во училиштето и побараа од в.д. директорката да се свика Наставнички совет за да детално се разговара и да се пренесат состојбите во училиштето, или пак, да ги извести кратко за случајот.



В.д. директорката на училиштето кажа дека таа менацира со училиштето и кога ќе оцени за потребно, секако дека ќе ги извести наставниците. Дополнително, таа кажа дека дел од паралелките се во изолација, голем дел од наставниците исто така, сочекува да се вратат на работа и планира во најкус можен рок да закаже Наставнички совет со физичко присуство. Воедно, таа кажа дека смета дека е крајно несоодветно за ваков проблем да се информира надвор од формалните тела во училиштето или преку телефонска комуникација, сепак се работи и за личен проблем на наставничката, а колегите ќе бидат информирани кога ќе се створат услови за истото.

Согласно ова, Училишниот одбор се информираше детално за состојбите со конкретниот предмет и за текот на постапката и следните чекори.

Точки 4 и 5:

Сметководителката на училиштето, Андријана Велковски, детално и експлицитно не запозна и ни ја презентираше Завршната сметка на ООУ „Љубен Лапе“ – Скопје за 2021 година.

Училишниот одбор ја разгледа Завршната сметка на ООУ „Љубен Лапе“ – Скопје за 2021 година, ја прифати и заклучи да се поднесе на основачот (општината) на усвојување, со 7 гласа „за“, немаше воздржани, ниту против.

Сметководителот ги запозна членовите на Училишниот одбор дека училиштето има и должници чиј отпис на долг како што се предлага, е неприфатлив во овој момент, без разлика што изминат подолг временски период, можеби и застарен.

Сите членови на Училишниот одбор едногласно се согласија и донесоа заклучок дека долгот не треба да се отпишува, туку да се испрати допис – опомена до субјектите – должници чиј долг е застарен.

Притоа, секретарот на училиштето и сметководителот, до наредниот состанок на Училишниот одбор да не известат, дали е постапено по фактурите, зошто не биле наплатени, дали било испратена писмена опомена и доколку не, зошто не е испратено, односно да се достави детално обзрложение за секој од долговците.

Исто така, членовите на Училишниот одбор, едногласно донесоа заклучок во иднина, правната служба (или секретарот), редовно, без исклучок по фактура, да испраќа писмени опомени до должниците заради навремена наплата, а доколку е потребно и опомена пред тужба, како и да се назначи едно надлежно лице кое редовно ќе ги информира за навремено плаќање на долговите.

Имајќи го предвид претходно наведеното, сите членови на Училишниот одбор едногласно заклучија, да се повика ревизија од Државен завод за ревизија, со цел да се изврши ревизија над работењето, спроведувањето на прописите, запазувањето на статутарните постапки и рокови, транспарентноста во работењето и се што опфаќа вршењето на ревизијата во дејноста основно образование, особено во делот на ненаплатените долгови.



Согласно ова, се задолжува в.д. директорот и секретарот на училиштето да испратат писмен допис до Државниот завод за ревизија, во рок од пет дена, со што ќе информираат за донесениот заклучок на Училишниот одбор и во прилог на известувањето да се достави и одлуката од оваа седница на одборт.

Точка 6:

Во однос на оваа точка за збор се јави членот на Училишниот одбор, Дејан Јакимовски кој истакна дека станува збор за тема за која е разговарано на Советот на родители и посочи дека училиштето е воспитно –образовна установа, не е згрижувачка установа и затоа наставниците не може да ги згрижуваат децата, но и фактот дека моменталниот Распоред на дневни активности за учениците во продолжен дневен престој е во спротивност со Упатството за настава во продолжен престој на ученици од иста паралелка, донесено од министерот за образование и наука, под бр. 18-6568/1 од 6.07.2020 година, каде се утврдени три прилози на Дневен распоред на активности во продолжен престој со ученици од иста паралелка, во кои примери заминувањето од училиште е во 16:30 (17) часот. Моменталната организацијата на работата во продолжен престој во нашето училиште е продолжениот престој да завршува до 15:00 часот, а учениците се земаат најдоцна до 15:40 часот. Но, од друга страна легитимно е и барањето на родителите кои имаат потреба и барање нивните деца кои учат во паралелките со продолжен престој да бидат згрижени до 16:30 – 17:00 часот.

Единствената можност да се реализира ова барање на Советот на родителите е организацијата на работата во продолжен престој во училиштето во најкус можен рок да да се усогласи со Упатството за настава во продолжен престој на ученици од иста паралелка, донесено од министерот за образование и наука, под бр. 18-6568/1 од 6.07.2020 година, каде се утврдени три прилози на Дневен распоред на активности во продолжен престој со ученици од иста паралелка, во кои примери заминувањето од училиште е во 16:30 (17) часот, но по претходно заземен консезуален став и по предлог од Советот на родители до Училишниот одбор.

Членот на Училишниот одбор, Сања Станисавовска, се надоврза дека наставничките сèкогаш излегувале во пресрет на родителите кои имаат потреба да ги остават своите деца до 17:00, а и оваа учебна година има поголем број отсуства на наставници, период во кој има паралелки во изолација и онлајн настава заради надемијата од Ковид-19.

Училишниот одбор едногласно донесе заклучок, имајќи предвид дека е отпочнато второто полуодие, до крајот на оваа учебна година да остане досегашниот концепт на работа, со тоа што секој одделенски наставник индувидуално задолжително ќе се договори со родителот чие дете има потреба да остане подоцна, доколку во меѓувреме нема консензуален предлог од Советот на родители за целосна промена на Распоредот на активности во продолжен престој, со тоа што наставата ќе се одвива до 16.30 часот за сите ученици, без исклучок.



Дополнително, Училишниот одбор, едногласно заклучи, почнувајќи од наредната учебна година, задолжително организацијата на работата во продолжен престој во училиштето да се усогласи со Упатството за настава во продолжен престој на ученици од иста паралелка, донесено од министерот за образование и наука, под бр. 18-6568/1 од 6.07.2020 година, каде се утврдени три прилози на Дневен распоред на активности во продолжен престој со ученици од иста паралелка, во кои примери наставата и заминувањето од училиште е во иста паралелка, во кои примери наставата и заминувањето од училиште е во 16:30 (17) часот

Точка 7:

Училишниот одбор едногласно донесе заклучок, в.д. директорот на училиштето, во соработка во соработка со стручните соработници и наставниците задолжени за водење на Еразмус програмата, во рок од 15 дена, до Училишниот одбор да достават сеопфатен писмен извештај. Писмениот извештај да се однесува за период од последните неколку години, кои наставници се вклучени, кога и како е направен изборот на наставниците, вкупно финансиски средства и потрошени финансиски средства одделно за секоја година и планирани и организирани активности за секоја година одделно.

Точка 8:

По однос на точката Разно, беа покренати неколку прашања и предпази.

Членот на Училишниот одбор, Дејан Јакимовски, упати прашање до каде е решавањето на случајот со ученикот кој со молив го повредил својот соученик, по што доби одговор дека изречени му се педагошки мерки и во тек се одредени активности.

* * *

Дополнително, членот на Училишниот одбор, Дејан Јакимовски, укажа на потребата во најкус можен рок да се ажурира интернет страницата на училиштето и истата да се надополни со податоци за училиштето, за наставниците, за родителите и со овие податоци кои се сега објавени, за што в.д. директорката на училиштето и членот на одборот, Сања Станисавовска информираа дека веќе се отпочнати активности за оваа активност.

* * *

На седницата е воден записник.

Седницата заврши во 22:15 часот.

* * *

ООУ „Љубен Лапе“, Аеродром



Овој записник се доставува до писарницата/архивата на училиштето и до директорот на училиштето, заради понатамошно итно операционализирање и реализирање на задолженијата кои произлегуваат од овој записник, во извоени заклучоци и одлуки за секоја Точка од утврдениот Дневен ред, согласно член 35 став 3 од Деловникот за работа на Училишниот одбор.

* * *

Овој записник, заедно со извоените заклучоци и одлуки, согласно член 55 и 56 од Статутот на училиштето и член 53 од Деловникот за работа на Училишниот одбор, да се објави на интернет страницата на училиштето и огласната табла на училиштето.

ЗАПИСНИЧАР / СЕКРЕТАР

Виолета Стојковиќ

ПРЕТСЕДАТЕЛ

Филип Димевски



Бр. 03-187/1 ООУ „Љубен Лапе“, Општина Аеродром, Скопје
22-02-2022 год.
Аеродром-Скопје



Врз основа на член 106 и 108 од Законот за основното образование („Службен весник на Република Северна Македонија“ бр.161/19 и 229/20), член 36 од Статутот на Општинско основно училиште „Љубен Лапе“ Општина Аеродром – Скопје и член 35 став 3 Деловникот за работа на Училишниот одбор на Општинското основно училиште Љубен Лапе Општина Аеродром, Скопје, бр.01-101/2 од 07.02.2020 година, Училишниот одбор, седница, одржана на 15 февруари 2022 година, расправајќи по Точка 3 од Дневниот ред, донесе

ЗАКЛУЧОК

- Училишниот одбор се информираше со деталниот писмен извештај за случувањата со наставничката по математика Анета Костоска, заедно со записниците/актите (Решение) донесени од Државниот просветен инспекторат за конкретниот случај и писменото образложение за преземени активности постапувајќи по наодите од Државниот просветен инспекторат.
- Овој заклучок се доставува за извршување до директорот и секретарот на училиштето, како и до архивата на училиштето.
- Овој заклучок е составен дел од Записникот од одржаната седница на Училишниот одбор.
- Овој заклучок стапува на сила со денот на донесувањето.
- Овој заклучок согласно член 55 и 56 од Статутот на училиштето и член 53 од Деловникот за работа на Училишниот одбор, да се објави јавно на интернет страницата на училиштето и огласната табла на училиштето.



Бр. 03-188/1
22-02-2022 20 год.
 Аеродром-Скопје

Врз основа на член 106 и 108 од Законот за основното образование („Службен весник на Република Северна Македонија“ бр.161/19 и 229/20), член 36 од Статутот на Општинско основно училиште „Љубен Лапе“ Општина Аеродром – Скопје и член 35 став 3 од Деловниот за работа на училишниот одбор на Општинското основно училиште Љубен Лапе Општина Аеродром, Скопје, Училишниот одбор на Општинското основно училиште Љубен Лапе Општина Аеродром, Скопје, бр.01-101/2 од 07.02.2020 година, Училишниот одбор, на седницата, одржана на 15 февруари 2022 година, расправајќи по Точка 6 од Дневниот ред, донесе

ЗАКЛУЧОК

1. Училишниот одбор расправаше во однос на претходен заклучок од Советот на родители во однос на организацијата и згрижувањето на учениците од продолжен дневен престој и едногласно донесе заклучок, имајќи предвид дека е отпочнатото второто полугодие, до крајот на оваа учебна година да остане досегашниот концепт на работа, со тоа што секој одделенски наставник индувидуално задолжително ќе се договори со родителот чие дете има потреба да остане подоцна, доколку во меѓувреме нема консензуален предлог од Советот на родители за целосна промена на Распоредот на активности во продолжен престој, со тоа што наставата ќе се одвива до 16.30 часот за сите ученици, без исклучок.
2. Училишниот одбор, едногласно заклучи, почнувајќи од наредната учебна година, задолжително организацијата на работата во продолжен престој во училиштето да се усогласи со Упатството за настава во продолжен престој на ученици од иста паралелка, донесено од министерот за образование и наука, под бр. 18-6568/1 од 6.07.2020 година, каде се утврдени три прилози на Дневен распоред на активности во продолжен престој со ученици од иста паралелка, во кои примери наставата и заминувањето од училиштето е во 16:30 (17) часот.
3. Овој заклучок се доставува за извршување до директорот и секретарот на училиштето, како и до архивата на училиштето.
4. Овој заклучок да се достави на запознавање и до Советот на родители и до Одделенскиот наставнички совет.
5. Овој заклучок е составен дел од Записникот од одржаната седница на Училишниот одбор.
6. Овој заклучок стапува на сила со денот на донесувањето.
7. Овој заклучок согласно член 55 и 56 од Статутот на училиштето и член 53 од Деловниот за работа на Училишниот одбор, да се објави јавно на интернет страницата на училиштето и огласната табла на училиштето.



Бр. 03 - 186/3
22 -02- 2022 год.
Аеродром-Скопје

ООУ „Љубен Лапе“, Општина Аеродром, Скопје



Врз основа на член 106 и 108 од Законот за основното образование („Службен весник на Република Северна Македонија“ бр.161/19 и 229/20), член 36 од Статутот на Општинско основно училиште „Љубен Лапе“ Општина Аеродром – Скопје и член 35 став 3 Деловникот за работа на Училишниот одбор на Општинското основно училиште Љубен Лапе Општина Аеродром, Скопје, бр.01-101/2 од 07.02.2020 година, Училишниот одбор, на седницата, одржана на 15 февруари 2022 година, расправајќи по Точка 8 од Дневниот ред, донесе

ЗАКЛУЧОК

1. Се задолжува в.д. директорот и секретарот на училиштето да испратат писмен допис до Државниот завод за ревизија, во рок од пет дена, со што ќе побараат од Државниот завод за ревизија да изврши ревизија се изврши над работењето на училиштето, спроведувањето на прописите, запазувањето на статутарните постапки и рокови, транспарентноста во работењето и се што опфаќа вршењето на ревизијата во дејноста основно образование, особено во делот на ненаплатените долгови.
2. Овој заклучок се доставува за извршување до директорот и секретарот на училиштето, како и до архивата на училиштето.
3. Овој заклучок да се достави и до Државниот завод за ревизија.
4. Овој заклучок е составен дел од Записникот од одржаната седница на Училишниот одбор.
5. Овој заклучок стапува на сила со денот на донесувањето.
6. Овој заклучок согласно член 55 и 56 од Статутот на училиштето и член 53 од Деловникот за работа на Училишниот одбор, да се објави јавно на интернет страницата на училиштето и огласната табла на училиштето.



Бр. 03 - 188/2
22 - 02 - 2022 20 год.
Аеродром-Скопје



Врз основа на член 106 и 108 од Законот за основното образование („Службен весник на Република Северна Македонија“ бр.161/19 и 229/20), член 36 од Статутот на Општинско основно училиште „Љубен Лапе“ Општина Аеродром – Скопје и член 35 став 3 од Деловникот за работа на Училишниот одбор на Општинското основно училиште Љубен Лапе Општина Аеродром, Скопје, бр.01-101/2 од 07.02.2020 година, Училишниот одбор, на седницата, одржана на 15 февруари 2022 година, расправајќи по Точка 6 од Дневниот ред, донесе

ЗАКЛУЧОК

- Училишниот одбор го задолжи в.д. директорот на училиштето, во соработка со стручните соработници и наставниците задолжени за водење на Еразмус програмата, во рок од 15 дена, до Училишниот одбор да достават сеопфатен писмен извештај.

Писмениот извештај да се однесува за период од последните неколку години, кои наставници се вклучени, кога и како е направен изборот на наставниците, вкупно финансиски средства и потрошени финансиски средства одделно за секоја година и планирани и организирани активности за секоја година одделно.

- Овој заклучок се доставува за извршување до директорот и секретарот на училиштето, како и до архивата на училиштето.
- Овој заклучок да се достави на запознавање и до сите кои се вклучени во реализацијата на Еразмус програмата.
- Овој заклучок е составен дел од Записникот од одржаната седница на Училишниот одбор.
- Овој заклучок стапува на сила со денот на донесувањето.
- Овој заклучок согласно член 55 и 56 од Статутот на училиштето и член 53 од Деловникот за работа на Училишниот одбор, да се објави јавно на интернет страницата на училиштето и огласната табла на училиштето.



Република Северна Македонија
Општинско основно училиште
ЉУБЕН ЛАПЕ
Бр. 02-186/2
22 -02 - 2022 год.
Аеродром-Скопје

ООУ „Љубен Лапе“ Општина Аеродром, Скопје



Врз основа на член 108 став 1 алинеја 5 од Законот на основното образование („Службен весник на Република Северна Македонија“ бр. 161/19 и 229/20), Училишниот одбор на ООУ „Љубен Лапе“ Општина Аеродром – Скопје, на седницата, одржана на 15.02.2022 година, донесе

ОДЛУКА
за предлагање на Завршна сметка на основачот на ООУ „Љубен Лапе“
Општина Аеродром – Скопје, за период од 1.01.2021 до 31.12.2021 година

Член 1

Со оваа одлука се предлага на основачот Завршната сметка на ООУ „Љубен Лапе“ Општина Аеродром – Скопје, за период од 1.01.2021 до 31.12.2021 година, под бр 05-105/2 од 11.02.2022 година и се однесува за сметките:

- 775010448090310 – општинска дотација 603
- 775010448078715 – самофинансирачки активности 787
- 775010448060318 – наменска дотација 903

Член 2

Завршната сметка е дадена во прилог и е составен дел на оваа одлука и се доставува на разгледување и усвојување до Општина Аеродром во својство на основач на училиштето.

Член 3

Оваа одлука влегува во сила со денот на донесувањето.

Образложение:

Врз основа на член 108 став 1 алинеја 5 од Законот на основното образование („Службен весник на Република Северна Македонија“ бр. 161/19 и 229/20), е утврдена надлежноста на Училишниот одбор да предлага завршна сметка до основачот, односно Општина Аеродром во конкретниот случај.

Училишниот одбор на ООУ „Љубен Лапе“ Општина Аеродром – Скопје, ја разгледа предложената Завршна сметка и согласно Извештајот на приходите и расходите остварени за период од 1.01.2021 до 31.12.2021 година на сметката на приходи од Општина Аеродром (775010448090310); на сметката на сопствени приходи (775010448078715) и на сметката на приходи од Министерството за образование и наука (775010448060318) и на утврдената фактичка состојба, се одлучи како во диспозитивот на оваа одлука.



Доставено и до:
- Општина Аеродром
- Сметководство
- Архива